

СЯЛЯНСКАЯ НІВА

Няхай жыве
Беларускі Народ!
Зямля сялянству
бяз выкупу!

АДРЭС РЕДАКЦЫІ І АДМІНІСТРАЦЫІ:

Рэдакцыя адчынена штодня ад 9 да 3 гадз. апрача свята.
Рэдактар прыёмна ад 12-ай да 2-ой гадзін.

Орган Беларускага Вільнянскага Саюза.

Беларуская палітычная, грамадская, літаратурная і гаспадарчая газета.

ПАДПІСКА:

На адн. месца — 1 злоты, на тры месцы — 3 зл., на шэсць месцаў — 4 зл., на год — 8 зл.

Для напісання ўдзяліцеся.

Адреса адпраўкі: Вільня, Саюзная вуліца, 7.

АДРЭС РЕДАКЦЫІ І АДМІНІСТРАЦЫІ ГАЗ.

„Сялянская Ніва“ Вільня, Завальная
вуліца, 7, кв. 8. (Wilno. Zawalna, 7-8).

Сёлетняя вясна.

Пасля жорсткай і цяжкой зімы прыйшла, хоць і позна, вясна. Вясна!.. самое гэтае слова ўзбуджае чалавека і дае адчуванні прыгожасці, цяплыні і радасці. Ці ж гэта ёсць у сучаснай нашай запраўднасці?

Не! — Наадварот, вясна ня гледзячы на тое, што ажыццявіла прыроду і ўвабрала яе ў свежую зелянь, у душах і думках беларускага сялянства-бедака пасеяла боль, трывогу і сум. І не толькі таму, што абдраная страхам ці таму, што доўга чакаць да жніва, а таксама і таму, што няма чаго чакаць. Таму, што ня кожны мог пасеяць тое, што неабходна і тагды калі трэба. Хіба-ж усім добра ведама, што у вялікай частцы беларускага сялянства, ня толькі што няма хлеба, але ня было таксама і насення для яравога пасеву. Вось у чым боль, трывога і сум, вось чым затуманена радасць вясны для гаротнага бедака-сяляніна!..

Гэтае ліха пануе на Беларусі з прад веку і набірала што-раз большага і большага размаху. Гэтае ліха было тагды, калі селянін адбываў панскі прыгон, было яно і тагды, калі ня маючы спосабу на лепшае карыстаньне са свайго надзелу, павінен быў плаціць вялікі, непасильны яму, выкуп. Ёсць, як відзім, ліха і цяпер, калі зямельная рэформа праведзена ў мінімальным разьмере ды з аўнаю крыўдаю для тутэйшага жыхарства. Будзе гэтае ліха і далей, калі ня змяняцца варункі жыцця і гаспадарчая палітыка краю; бо калі змены на лепшае не прадбачыцца, дык аднакі горшага паказваюцца як грыбы ў спрыяючую ім пару. Бо-ж перасяленьне на вольныя землі беларускае сялянства ня мае, пабочных заробкаў не прадбачыцца, лес амаль-што вырубаны, культурныя пачынанні на т. і не пробуюцца практыкавацца, ліха жыхарства павышаецца, як натуральным прыростам так і асабліва і каленізатарскімі прадпрыемствамі сучаснага палітычнага ладу.

Чаму-ж гэта так сталася і што рабіць у далейшым?

— Усё тое, што мы бачым створана не нам, а тымі гаспадарамі, якія панавалі над намі. Аднак-жа нельга апраўдваць і сябе. Трэба адважна глянуць праўдзе ў вочы і адкрыта сказаць, што самое беларускае сялянства таксама нічога не зрабіла для свайго дабрабыту. Прыгнечанае, паняверанае, прыбітае выкамі яна толькі стагнала ды охала.

Уся мінуўшына паказвае, што беларускае сялянства не вяло тэй барацьбы, якая вызваляе чалавека

з бядоты, з заняпаду і стварае варункі спрыяючыя працоўнаму чалавеку. Ці-ж і далей так будзем жыць?

— Не! Цяпер ужо інакш прадстаўляецца справа. Цяпер ужо беларускае сялянства адраджаецца нацыянальна, прабуджаецца палітычна і выяўляе зачаткі імкнення да самадзейнасці, да творчасці, распачаўшы барацьбу за лепшае, за напаву свайго быту і палажэння. Дык і справа будзе залежыць ад таго, як будзе праводзіцца змаганьне, якім тэмпам будзе працягвацца імкненне да пастаўленых метаў. І калі аслабіцца самадзейнасць народных масаў, дык ня раз яшчэ паўторыцца вясна, якая, замест радасці, павялічыць сум як сёлета.

Усе тыя, хто разумее гэта павінна правіць максымум энэргіі ў актывізацыі беларускага народнага руху!

Чарговая сесія Лігі Нацыяў.

Гэтымі днямі ў Мадрыдзе—сталіцы Гішпаніі—збіраецца, г. зв. Ліга Нацыяў. Як ужо ня раз высьнялася нам, да Лігі Нацыяў належаць амаль-што ўсе дзяржавы свету. Ліга Нацыяў мае заданне рэгуляваць адносіны між асобнымі дзяржавамі і вырашаць паўстаўчыя між імі спрэчкі. Аднак-жа Ліга Нацыяў—у рэзультате—сталася—як бы фальваркам некалькі вялікіх дзяржаў, як Англія ды Францыя. Паміж гэтымі дзяржавамі запанавала згода, дык яны і правяць Лігай Нацыяў гэтае як ім карысна. Рэшта драбнейшых дзяржаў, або ня цікавяцца справамі зусім, або ідуць паслушна на поведзе дужэйшых.

Гэтая-ж самая Ліга Нацыяў павінна была так-жа рэгуляваць адносіны большасці і меншасці народаў у тых дзяржавах, дзе гэтакія ёсць. Дык на пачатку, шмат-хто пакладаў надзею на добрую волю Лігі Нацыяў. Але-ж хутка прыйшло змяніць пагляд, бо рэгуляваньне адносін між большасцю і меншасцю народаў у пасобных дзяржавах, Ліга Нацыяў кіравала на тое, каб меншасць вынарадаваць зусім, зьліваўчы яе з большасцю.

Каб адхіліць гэтыя шкодныя спробы, ды каб даць справе запраўднае вырашэнне, нямецкі міністар Штрэзмэн наадну з папярэдніх сесіяў падаў заяву, якой дамагаўся ўрэгулявання справы нацыянальных меншасцяў і праектаваў як трэба было праводзіць ахову іх правоў. Яна, што гэта не спадабалася тым дзяржавам, якія маюць нацыянальныя меншасці, а дзеля таго, што дзяржавы гэтыя дзейлі актыўна, дзякуючы падтрыманню Англіі ды Францыі, нямецкі праект не разглядаўся на паседжанні Лігі Нацыяў, ды быў перададзены ў камісію. Камісія ў складзе прадстаўніка Англіі, Японіі і Гішпаніі, нямецкі праект адкінула, з тэй прычыны, што не захачела крыўдзіць тых дзяржаў, якія маюць меншасці. А калі так, дык нац. меншасці ня могуць мець абаронаў у Лізе Нацыяў; яны павінны надзеяцца толькі на самых сябе. Бо-ж, паводле Лігі Нацыяў, нац. меншасці крыўдзіць можна.

Быт нацыянальных меншасцяў узалежняецца цяпер ад тэй самадзейнасці і актывізацыі, якія будуць працягвацца асобнымі народамі, як у пасобных дзяржавах, так і супольна ўсімі нац. меншасцямі.

Беларуская справа за межамі краю.

У Празе — Чэхаславакія — нейкі час істнуе, г. зв. Сацыялістычная Ліга Новага Усходу. Да гэтай Лігі належаць і Беларусы.

Як нам здаецца, ці прынамсі, як мы зразумелі, дык названая Ліга паставіла сваёю мэтай асыятыць нацыянальнае пытаньне на усходзе Еўропы і пашыраць ідэю дабравольнай лучнасці народаў.

Ліга выдае сваю часопіс у расейскай мове, дзе ў № 2 тэй часопісі знаходзім артыкул грам. Захаркі аб „Віленскім пытанні“. У гэтым артыкуле грам. Захарка ўсебакова абгаворвае справу Віленшчыны, адначасна падае рад статыстычных дадзеных аб нацыянальным складзе жыхарства Заходняе часткі Беларусі.

З часопісі Сацыялістычнай Лігі Новага Усходу даведваемся, што грам. Захарка, як старшыня рады Беларускай Народнай Рэспублікі падаваў заяву ад сябе у часе раз'яду польска-літоўскай спрэчкі а-за Віленшчыны ў Лізе Нацыяў. Тэй заявай грам. Захарка засьцерагае правы Беларускага Народу да роднай зямлі.

Новыя падзеі ува Львове.

Восеньню мінулага году ува Львове здарыліся падзеі, вынікам чаго ўдзярпелі украінскія ўстановы і арганізацыі. Цяпер ізноў здарылася там нешта падобнае, але-ж на гэты раз—між палікамі і жыдамі. Як падае украінская газета „Діло“ па дадзеным польскае газэты „Львоўскі Кур'ер Паранны“, дык гэтая справа прадстаўляецца гэтака:

У часе каасцельнае працэсіі, якая адбывалася ў дзень каталіцкага свята Божага Цела, на Жыгімонтскай вуліцы з вакон жыдоўскае гімназіі пасыпалася на ўчасніках працэсіі пясок і хлеб, а так-жа падняўся крык, свістаньне і пляваньне. Ці гэта запраўды было ўстаноўлена следства. Аднак-жа польскія корпорацыі не чакалі на следства, а наладзілі дэманстрацыю, якая і пакіравалася да жыдоўскай гімназіі. Тут дэманстранты павыбівалі шыбы ў

Кароткія весткі.

— Прэзідэнт украінскай навучнай рады ў Харкаве пастанавіў выключыць з тэрміналігіі словы: „кацап“, „хахол“ і „жид“. Гэтая пастанова кіруецца на зацвярджэнне савецкіх цэнтральных уладаў.

— Места Гота ў Турніі, уяло падатак на старых кавалераў. Кожны грамадзянін, маючы больш як 30 гадоў і не жанаты, будзе плаціць за гэта асобны падатак.

— Камуністычная партыя ў Расіі трымаецца. Адбываецца цяпер правёрка вернасці ўсіх камуністаў. Западзых у нявернасці да камунізму — выключыць з партыі. І вось гэтых няверных, як пішуць савецкія газэты, ёсць вельмі шмат.

— Прэзідэнт Вэнэцуэлы Гомец ужо займае гэтую пасаду на працягу 20 гадоў. Кожны год адбываецца проці яго аружына паўстаньне. Аднак-жа ён не-як трымаецца. Цяпер паднялася проці яго дваццатае паўстаньне.

— Італьянскі кароль падпісаў дэкрэт, якім дазваляецца жаніцца ў 16 гадоў і выходзіць замуж у 14 гадоў. Гэта, як тлумачаць газэты, зроблена дзеля таго, каб павялічыць лічбу грамадзян Італіі.

вокнах ды разбілі галаву 16-ці гадоваму жыдку Райцэсу. Увечары 3 чэрвеня сабралася да 200 чалавек перад рэдакцыяй жыдоўскай газэты „Хвіля“. На-тоўп уварваўся ў памешканьне дзе перш патурбавалі друкарскіх работнікаў, а пасля разбурылі друкарскія прылады. Шкоды гэтым разбурэннем зроблена на некалькі дзесяткаў тысяч дэляраў. Другая дружына дэманстрантаў напала на памешканьне жыдоўскай моладзі, дзе так-жа зроблена шмат шкоды. Трэцяя дружына дэманстрантаў напала на дом жыдоўскіх студэнтаў, там таксама не абышлося без разбурэнняў. Чацвёртая дружына напала на жыдоўскую школу, дзе знішчыла школьныя прылады. Там паліцыя арыштавала 27 польскіх студэнтаў, з якіх да гэтага часу пад арыштам знаходзіцца 19. Арыштаваныя перададзены судовым уладам, якія вядуць следства.

Справа нямецкай даніны.

Нашым чытачом ужо ведамы, што пераможцы ў вайне наладзілі на Нямеччыну вялікую даніну. Гэтая даніна была на пачатку гэтак вялікая, што ня было відна ні канца ні краю. У рэзультате сталася тое, што Нямеччына не змагла плаціць нічога. Тагды дзяржавы-пераможцы сабраліся на нарады і вызначылі агульную суму грошай, якую павінна была Нямеччына выплаціць.

У выніку гэтай пастановы, Нямеччына мела плаціць па 2 1/2 мільярды кожнага году на працягу больш як 100 гадоў. Але-ж, па меры таго, як Нямеччына мацнела, дык і справа даніны прынімала іншы зварот. А цяпер, адбываючы перагляд справы нанова. Гэты перагляд шмат крыў папсаваць Францыі ды яе саюзнікам: на т. у ангельскага лёрда Ревельсатока лопнула сэрца. І вось, пасля гэтага, дайшло да таго, што Нямеччына будзе плаціць па 2 мільярды марак на працягу 58 гадоў.

Праект гэты паданы амерыканцам Юнгам: ён прыняты Нямеччынай, а так-жа і яе пераможцамі.

Аканчальны яго змест яшчэ ня ведамы: цяпер яшчэ ён рэдагуецца, у адумлена складзенай камісіі.

— У Клевэландзе—Амэрыка—здарыўся пажар у бальніцы. Загарэліся лякарствы, якія вытварылі пры гэтым удушлівы газ. Ад гэтага ўмёрла 116 чалавек, якія знаходзіліся ў бальніцы на лячэнні.

— Мэтэаролёгі прадбачаць, што лета ў гэтым годзе будзе паласастае. Гэта знача, што цёплая пагода будзе часта змяняцца холадам, як гэта здаралася ў траўні месяцы.

— У Баўгарні бастуе 20 тысяч работнікаў на табачных фабрыках. Савецкія работнікі саюз збірае ахвяры для матэрыяльнай дапамогі забастоўшчыкам.

— У Аргентыне здарылася трасенне зямлі. Забіта 150, а ранена некалькі сотняў чалавек.

— У Румыніі адбылося святкаваньне 10 ўгодкаў існавання аб'яднанай Румыніі. А ў Баўгарні адбываецца ўрачыстыя святкаваньні 50 ўгодкаў вызвалення Баўгарні з пад турэцкага панавання.

— У Карагасарскай вобласці (рас. Сярэдняя Азія) здарылася трасенне зямлі. Забіта 33 і ранена 39 чал.

ВОКАМ ПА СЬВЕЦЕ.

V.

Сьвет не сьціхае на т і на хвілінку. Ён рухаецца, рухадца і рухаецца. а ў гэтым вачыстым руху выяўляе новыя і новыя, кожны раз іншыя ды іншыя формы і праявы жыцця і суадносін запаўняючых яго істотаў. Гэтак ёсць на ўсім бязмежным сьвеце, гэтак ёсць і на нашай плянеце Зямлі дзе жывуць найдасканалейшыя, разумныя, хоць — у параўнанні з вялікасьцю сьвету — маленькія істоткі, маючыя, як нам здаецца, паважны назоў — людзі. У чым жа праяўляецца людская дасканаласьць і розум?

Калі разглядаць людзей з боку фізычнага, — а гэта і толькі гэта хочацца адзначыць перадусім, — дык людская дасканаласьць праяўляецца ў яго фізычнай будове. Ні якая іншая жывёла, а толькі чалавек мае гэтую будову свайго цела, якая дазваляе яму змагацца з тымі сіламі, якія акружаюць яго і варожа на яго дзейюць. Чалавек умеє, часам, ня толькі абараніцца ад гэтых варожых сілаў, але-ж здарэцца, што ён іх на т перамагае і выкарыстоўвае сабе на дабро. Розум — функцыя чалавечага арганізму — праяўляецца ў тым, што ён кіруе ўласнымі натуральнымі прыладамі чалавечага цела і выпускае, ім на падмогу, прылады штучныя. Вось і ўсё!

Сказаў ўсё, ды ня зусім, бо на ўсё гэтакія функцыі — дзейства чалавечага арганізму — трэбуюцца сродкі і матэрыялы, якія здабываюцца людзьмі рознымі спосабамі. Найгалаўнейшых спосабаў здабыцця сродкаў ёсць два: праца і змаганьне ці барацьба. Ёсць яшчэ і цяпер людзі, — а даўней іх было і больш, — якія не працуюць, а жывуць і маюць сродкі для жыцця здабытыя не працай, а барацьбою ці змаганьнем. Гэта дачыта разбойнікаў, грабежнікаў, а часткава зладзеяў.

Паміма гэтага ёсць і трэцяя класа людзей, якія і не працуюць і не змагаюцца, толькі спажываюць. Да гэтай класы адносяцца людзі, якія выкарыстоўваюць — найчасцей пры дапамозе ашуканства або прымусу — іншых людзей. І вось цяпер суадносіны між людзьмі склаліся гэтак, што істнуе на Зямлі дзевяць клас — людзі працы-работнікі і іх вышэйшыя. Між гэтымі двума класамі і вядзецца заўсёды і ўпартая барацьба. Роботнікі стараюцца як мага лепш выкарыстаць здабыткі сваёй працы, а вышэйшыя працы імкнуцца да таго, каб як мага ў большай меры выкарыстаць работнікаў для сябе. Ім гэта і ўдаецца, бо яны ўладаюць варштатамі патрэбнымі для працы.

І вось — барацьба між гэтымі двума класамі, стала ўжо онымбодем: яна мае свае аўтары і жрацоў — прарокаў, павадыроў, герояў, спецыялістаў, дарадчыкаў, кіраўнікоў і г. д.

Мае і свае сьвяты. А найгалаўнейшае з іх — першы дзень мая — сьвята працоўных масаў, прынямае гэтак называецца яно афіцыйна ў тых, якія зьяўляюцца жрадамі гэтае справы. Гэтае сьвята адбываецца кожнага году, а сьвяткаваньне яго выяўляецца тым, што работнікі выходзяць на вуліцы, зьбіраюцца ў натоўп і ходзяць... а гэта ўсё называецца дэманстрацыяй сапідарнасьці між работнікамі. І вось гэта — на пачатку — мела такі сякія такія і карысныя зьявы, бо тая другая класа, якую называем вышэй-вышэйшымі, г. зн. абшарнікі, фабрыканты, банкіры і наагул капіталісты, лічыліся з работнікамі, ды ішлі — час ад часу — ім на ўступкі. Толькі-ж цяпер справа прадстаўляецца зусім іначай. А дзеля таго, каб паказаць гэта, дык прыточым тут, як прыклад, ход падзеяў на сьвяткаваньні першага мая ў сёлетнім годзе.

Адначасна сёлета — на зьмену Варшавы — Бэрліна.

Як летасе паблізіліся між сабою работнікі ў Варшаве, такоама сёлета і ў Бэрліне. А на ўсім сьвеце — ці прынамсі — у работніцкіх асяродках адбывалася сьвяткаваньне пад некалькімі сьцягамі. Кожная група зьяўлялася варожай да іншае групы. Значна — суадносіны людзей між сабою гэтак склаліся, што зьяўляюцца хаотычнымі — заблутанымі.

Дык давайце-ж адхілімся ад гэтага хаосу, ды прыойдзем... да іншага... Давайце-ж разгледзім прамысловую галіну гаспадаркі і яе палажэньне ў межах сучаснае польскае дзяржавы.

Часта прыходзілася чуць тое самахвальства, якое выказвалі некаторыя палкі, робячы знак на сваю шырокую прамысловасьць: вугаль, нафта, выра-

бы тканіны... І праўда, здавалася, што й запраўды Польшча можа разьвіваць гаспадарчае жыццё багата і прыгожа! Ажно, сталася зусім іначай! А гэтае „іначай“ выяўляецца гэтак, што польскі вугаль і польскія ткацкія вырабы ня маюць ходу. Гэтак сталася таму, што польскі вугаль даражэй каштуе чым вугаль іншых дзяржаваў. Польскія ткаціны не патрэбны нікому. Польская ткацкая прамысловасьць і вытворства разьвіваліся паспешна таму, што мелі вылізарны рынак збыту — Расею. Расейцы куплялі польскую тканіну — тагды быў на яе ход, а работнікі мелі працу, бо фабрыкі былі ў руху. Цяпер жа фабрычны рух опіяняецца, бо і тых тавараў, якія ёсць няма дзе прадаць. Расея сучасная купляць польскія тавары ня можа, а больш нікому яны не патрэбны. Адзіны тавар які мае шырокі збыт — гэта лес. Але-ж лес хутка зьвішчыўся, дык і цяпер няма чаго вывозіць. Вось дзеля гэтага і дае дэфіцыт (убытак) польскі замежны гандаль кожнага месяца: за месяц красавік выявіўся ён — 106 мільёнаў 815 тысяч золотых. Як-жа характарызаваць гэтую праву, каб пракавацца, што яна шкодная для ўнутранага польскага гаспадарчага жыцця?

— Возьмем гэтакі прыклад! Гаспадар мае рэчы, якія ёсць у яго больш як трэба яму самому. Але-ж той-жа гаспадар патрабуе рэчы, якіх ня мае ў сваёй гаспадарцы, дык мусіць купіць. Тагды гэты гаспадар прадаць тое, што мае лішняе, дык купіць тое патрэбнае яму, чаго ў сваёй гаспадарцы ня мае. Калі так, дык у яго ўсё ў парадку!

Але-ж возьмем гаспадарка, які ня мае чаго прадаць, а патрабуе шмат чаго купіць. Дзе ўзяць грошы? — Трэба зарабіць. Але-ж як яна дзе? — Трэба пазычыць. Але-ж „пазычка ня грэе“ кажуць людзі. А пры тым, калі здарыцца яна раз, дык яшчэ нічога, але-ж калі будзе паўтарацца? Або, калі няма дзе пазычыць? Тагды што? Тагды бяда! Гаспадарка руінуецца, а ў канцы — канцоў прыдзе да поўнага зьвіштаньня.

Вось гэта сама прадстаўляецца і дзяржаўная гаспадарка. Руінуецца багацьце дзяржавы, калі за яе межы мала-чаго вывозіцца, а шмат-што прывозіцца.

Гэтакае зьявішча ў Польшчы прыходзіцца бачыць на працягу даўжэйшага часу. У Польшчы на працягу гэтага часу — прывезена на мільярд з вялікім гакэм золотых больш як вывезена. Чым-жа аплачаны гэты мільярд?

Увесь гэты недабор у замежным гандлі пакрыты пазычкамі грошай за граніцай. Або і тым, што тавары даюцца ў крэдыт. А калі-б урэгуляваць іх, дык польская дзяржава асталася-б бадай-што бяз грошай, бяз тых грошай, якія маюць запраўдну вартасць, як загранічная валюта ды золата. Прынамсі гэтакія вывады зрабіў амерыканскі дарадчык пры польскім урадзе п. Дзьвэйз.

Дык чакаючы далейшых падзеяў паставіць гэтакі васьмь маленькі значок.

Зыркi.

Што дзеецца ў сьвеце.

Наўдачны палёт „Цэпеліна“

Нямецкі паветраны караблё „Цэпелін“, які ў мінулым годзе пералётаў з Эўропы ў Амерыку праз Атлянтыцкі акіяні і з паваротам — з Амерыкі ў Эўропу, сёлета так-жа быў падняўся да лёту. Але-ж гэтым разам справа не ўдалася. „Цэпелін“ мусіў спыніць палёт і затрымацца ў французскім месцы Кюэ, недалёка ад Тулона. Прычына наўдачы выявілася ў тым, што папсаваліся машыны-маторы. На „Цэпеліне“ было іх аж чатыры, дык перасталі працаваць перш дзеве, а за імі спыніліся і другія дзеве.

У сувязі з гэтым, у газэты папалі чуткі, што быццам, няведанымі ворагі пасылаюць „Цэпеліна“ нейкім злым спосабам пастараліся папсавать машыны. На „Цэпеліне“ было многа пасажыраў, сярод якіх, было нават тры зьдэблетныя. Капітан „Цэпеліна“ д-р Экзнер заявіў, што ў гэта ён ня верыць аднак-жа ня можа выкрыць запраўднай прычыны, якая выклікала папсаваньне машыны. Аб гэтым будзе вясцёся сьледства. А пакуль-што, адпраўлена з Нямеччыны ўва Францыю 4 новыя маторы,

якія былі зладжаны на „Цэпеліне“ і ён вярнуўся ў Нямеччыну.

З людзей ніхто не ўдарпеў пры ўсім гэтым. „Цэпелін“ з дапамогай войска спусьціўся без ніякай катастрофы. Справа ў тым, што „Цэпелін“ пабудаваны гэтак, што ён, хоць і машыны не працавалі, трымаўся на паветры. Толькі-ж ня мог кіравацца, ня мог і спусьціцца сам, дык войска прыцягнула яго да зямлі саматугам.

Цана савецкіх грошай.

Газэты падалі весткі аб тым, што за савецкі чырвоны — 10 сав. рублёў — у Бэрліне плаціць 6 марак, на польскія грошы гэта будзе — 12 зл. На свайму пачатковым курсу сав. чырвоны павінен мець цану — 20 марак. Як відаць, дык яго вартасць страшэнна абавіла-ся. Цана чырвонца ў Варшаве — 14 зл.

У Кітаі ізноў — вайна..

Ген. Фэнг. — нядаўны ваенны міністар — не пагадзіўся з рэштаю міністраў і прэзідэнтам Чанг-Кай-Шэкам. За гэта яго зьмясьцілі з міністэрскай пасады. Аднак-жа ген. Фэнг гэтага ня вельмі збываўся... Ён сабраў армію і выступіў цяпер проці ўраду. Ген. Фэнг заявіў ужо частку кітайскай тэрыторыі, дзе арганізуе новую ўладу пад сваім вераходствам.

Бухарскі Эмір абвясціў сьвятую вайну.

У магамэтанскіх дзяржавах ёсць авычай абвясціць, г. зван. сьвятую вайну. Калі якая-небудзь магамэтанская дзяржава заблутаецца ў ваенных справах і ёй прыходзіцца... крута, дык яна тагды хапаецца за рэлігію і абвясціць, што вораг пагражае веры ў Магамэта — верныя яму ратуецца нас, як супольных вераваньцаў. Некалі шмат-каму гэта і ўдавалася. Але-ж цяпер справа прадстаўляецца зусім іначай.

Бухарскі эмір — князь, якога большавікі ў часе рэвалюцыі выгналі з Бухары і які знаёмы прыпынак у Афганістане, цяпер надумае вярнуць сваё былое панавацьне. Ён абвясціў вайну большавікам і заклікае ўсіх верных Магамэту дапамагчы яму выгнаць большавікоў з б. расейскіх Сярэдня-Азіяцкіх земляў і заснаваць там магамэтанскую дзяржаву.

Сваю адозву да народаў сярэдняй Азіі-эмір канчае гэтак:

„без дапамогі ад вас усіх я не змагу здзейсьніць мэты нашай сьвятое вайны — здабыць свабоду і выгнаць прадстаўнікоў камуністычнае ўлады. Мы верым, што разам з намі падымецца проці савецкай ўлады і рускі народ.“

Пасля гэтага прайшло васьмь некалькі дзён, аднак-жа ніхто яшчэ не паўстаў. Чаму? — Можна таму, што калі народу ня міла савецкая ўлада, дык і ўлада эміра так-жа не да смаку.

Аружны напад на Вальдэмараса.

На літоўскага прэм'ер-міністра дакананы аружны напад. Нападаючыя стралялі і кідалі бомбы, аднак-жа сам Вальдэмарас не ўдарпеў. Адзіны яго ад'ютант забіты, другі ранены. Ранены так-жа прыёмны сын Вальдэмараса.

У той час напалі на чэкаў удальсь уцачы. Толькі за некалькі дзён арыштавала паліцыя заадазроўнага ў нападзе студэнта Васілюса, які, быццам, прыкаў сябе вінаватым. Пасля арыштавання яшчэ чатыры чалавекі. Ім пагражае кара — сьмерць.

Віна за напад літоўскім урадам пакладаецца на літоўскіх сацыял-дэмакратаў, якія наўдзілі з Літвы і жывуць за граніцаю, пераважна ў Польшчы.

Канфліт між Кітаем і Сав. Расеяй.

Кітайскі ўрад у новым выступленьні проці яго ген. Фэнга, убачыў правіннасьць большавікоў. А дзеля гэтага выдаў асуд на ген. Фэнга, якім за здраду прыгаварыў яго на кару сьмерці за вочна, бо-ж злавіць Фэнга не ўдалося.

У мэтах барацьбы з камуністамі, кітайскі ўрад зрабіў вобшык у савецкім консуляце ў Харбіне: консуль арыштаваны, а паперы забраны на разгляд.

Савецкі ўрад узбурыўся проці гэтага ды паслаў кітайскаму ўраду пісьмо ў сьрдзітым тоне. Аднак-жа гэта не напужала кітайцаў: кітайскі ўрад выдаў загад свайму паслу, пакінуць Маскву, выехаць з Сав. Расеі. Гэтакім чынам між гэтымі дзяржавамі парваны дыпламатычныя адносіны.

Усім савецкім прадстаўніком у Кітаі, кітайскі ўрад запрапанаваў выехаць з Кітаю ў 24 гадзіны.

Аманула ўцёк.

Кароль Афганістану Аманула закончыў наўдачную барацьбу і выехаў у Індыю, дзе спыніўся часова ў Бамбеі.

У Афганістане цяпер ваююць дзеве арміі — Хабібуды і Надзір — хана. Разумеецца, што іх арміі, ёсць ня чым іншым, а проста — дзеве некалькі тысячныя „шайкі“, якія вялікіх ваенных падзеяў выклікаць ня могуць.

У савецкай Расеі.

— У Астрахані арыштавана 200 чалавек камуністых, якія займаліся рознымі благамі справамі.

— Растрэляна два інжынеры — фон-Мэкк і Валічка і эканамісты Пальчыньскі. Гэтыя тры асобы званыя, як у Расеі так і за граніцаю. Растрэл іх выклікаў заграбніцаю агульнае здзіўленьне тым-больш, што яны разстрэляны без суду, пастававай Чэка.

— Адбыўся зьезд прадстаўнікоў усіх Саветаў Расеі. Гаварылася вельмі многа, а больш усяго — аб левым і правым нахіле, якія выяўляюцца ў савецкіх і камуністычных колах. Старшыняю ЦК, а выбраны ізноў Калінін, старшыняю ўраду — Рыкаў. Галоўная задача гэтага зьезду была — зацьвярдзеньне палітадовага гаспадарчага пляну. Плян гэты прадбачыць выхад з благага гаспадарчага палажэньня ў кірунку заснаваньня вялікае колькасці савецкіх маўнтаў і каллектывізацыі сялянскіх гаспадарак, г. зн., будучы з большым імпэтам злучаць сялян у камуны.

Саветы купляюць хлеб за граніцаю.

Загранічныя газэты пішуць, што прадстаўнікі савецкага ўраду прыехалі ў Англію, дзе закупляюць хлеб і іншыя прадукты для сав. Расеі. Так-жа і ў Нямеччыне прадстаўнікі сав. ўраду хочуць закупіць хлеб, толькі на невер, што ім ніяк не ўдаецца.

Сёлета сав. ўрад закупіў шмат хлеба на высьпе Куба ў Амерыцы.

Усё гэта цікава тым, што да вайны Расея прадавала 500 мільёнаў пудоў збожа кожнага году.

Выстаўка ў Пазнані.

У Пазнані нядаўна адкрылася польская дзяржаўная выстаўка. У сувязі з гэтым, некаторыя польскія газэты вельмі шмат пішуць аб тым значэньні, якое мае выстаўка ў гаспадарчым жыцці польскай дзяржавы. Калі-б ім паверыць, дык і здавалася-б, што выстаўка ў Пазнані дасць Польшчы малочныя рэкі з кісельнымі берагамі.

Аднак-жа ёсць і такія газэты, якія на справу выстаўкі глядзяць іначай: да гэтага яны падходзяць з другога боку і ўсё прадстаўляюць у адменным сьвятле.

Справа ў тым, што выстаўка ў Пазнані выклікала выдаткі 50 мільёнаў золотых, а гэта значна, што яна каштуе кожнаму грамадзяніну польскае дзяржавы (лічачы дзяцей і жанчын) і злот 75 гр. На першы пагляд здаецца, што гэта нічога не значна, але-ж, калі ўзяць пад увагу беларускае галадарчае сялянства, дык справа будзе выглядаць зусім іначай.

Якое-ж значэньне мае выстаўка і якую карысьць яна дае?

— Наагул, выстаўка мае тое значэньне, што служыць рэкламай для тавараў і прадуктаў. А карысьць ад выстаўкі бывае такая, што калі ўдачна рэкламаваць выстаўляныя рэчы, дык яны могуць знайсці набыўца, а значна, і добры ход у гандлі. Што-ж можа Польшча выставіць, каб зацікавіць гандлёвыя колы?

Хіба-ж ведама, што ікрамя Расеі — бадай-што ніхто не патрабуе польскіх вытворцаў. Аб тым, што Польшча мае яшчэ троха беларускага лесу, дык ведама і бяз выстаўкі.

Ясна, што выстаўка пры гэтакіх умовах, зьяўляецца звычайнаю шкоднаю страатаю грошай.

На заканчэньне трэба адзначыць, што выстаўка ў Пазнані мае спецыяльную мэту. Мэта гэта ў тым, што польская дзяржава, хоча публічна, перад шырокім сьветам, задэманстраваць свае здабыткі за дзевяць гадоў існаваньня як дзяржавы наагул так і градыянства асабліва. А гэтым самым хоча паказаць сваю сілу, сваю магутнасьць і вялікасьць...

Але-ж і тут не асягне мэты, бо — ці то дзяржаву ці кожнага чалавека — прымаюць па вонкаваму выгляд, а праводзяць па выяўлянаму розуму. І хоць-бы на выстаўцы дарагія шаты зіхацелі, дык усяроўна ніхто не паверыць у дабрабыт Польшчы, калі беларускае сялянства галадае, фабрыкі працуюць два-тры дні на тыдзень, замежны гандаль дае дэфіцыт, трымае ўсёцяж безработце...

Выбары у Англіі.

30 траўня г. г. адбыліся выбары паслоў у ангельскі сойм, агульнае лічбав 615 прадстаўнікоў. Але-ж кандыдатаў было выстаўлена аж 1700 чалавек, з якіх кансерватыўная партыя выставіла 590, работніцкая—570, лібэральная—509 і камуністычная—30, а так-жа было выстаўлена некалькі безпартыйных. Сярод усіх кандыдатаў знаходзілася 70 жанчын.

У дзень выбараў справа вырашылася гэтак, што ад работніцкай партыі выбрана 294, ад кансерватыўнай — 257, ад лібэральнай — 54 і 6 безпартыйных, між іншым, выбрана так-жа 15 жанчын. Камуністых ня выбралі аніводнага.

За ходам ангельскіх выбараў сямую увесь свет, бо яны зьяўляюцца — у гэтай ці іншай меры — для ўсіх цікавыя. Англія—адна з найвялікшых дзяржаў сьвету: яна мае вялізарны ўплыў на палітыку, пераважнай большасьці спраў.

І вось-жа выясьнілася, што пасля-выбарам ангельскі ўрад ня будзе мець у сойме большасьці галасоў. Тры партыі падзелены гэтак, што кожная сама-па-сабе ня мае перавагі над іншымі. Справа прадстаўляецца так, што неабходна будзе тварыць блэк між думкамі групамі. А калі так, дык прадстаўляецца дзьева камбінацыя: лібэралаў з кансерватыстамі, або лібэралаў з работнікамі. У кожным выпадку лібэралы, як цэнтравікі, адыграюць рашучую ролю і ў кожным разе адыграюць сваю ролю. А гэтая вось лібэральная роля шмат-каму вельмі не падабаецца.

Справа ў тым, што на чале лібэралаў знаходзіцца выдатны ангельскі палітык Ллэйд-Джордж. Ён быў прэм'ер-міністрам ў часе вайны, але-ж пакінуў сваю пасаду ў 1918 годзе, дык мірны дагавор быў створаны без яго, і вось—Ллэйд-Джордж лічыў і лічыць, што той мірны дагавор, які падпісаны быў у Версале, зьяўляецца не рэальным і не справядлівым. Быццам, мірны дагавор гэтак цяжкі для Нямеччыны, што яна яго ніяк не выканае. А дзеля таго, што Нямеччына займае паважнае месца ў агульна-сьвятовым эканамічным жыцці, дык яе гаспадарчае зьнішчэньне шкідна адаб'ецца на гаспадарчым палажэньні ўсяго сьвету.

Па выказаным думкам Ллэйд-Джорджа несправядлівасьць Версальскага дагавору палагае на тым, што шмат-якія землі безпадстаўна адарваны, ад сваіх запраўдных гаспадароў і адданы іншым. Тут ён мае на вачах Нямеччыну, Вэнгрыю і Расею. Ллэйд-Джордж уважае, што гэтакія дзяржавы як Нямеччына і Расея, якія хоць і шмат уцярпелі, аднак-жа яшчэ ўсё-такі зьяўляюцца моцнымі, ніколі не пагодзяцца з сучаснымі дзяржаўнымі межамі. Яны—гэтыя дзяржавы—будуць старацца, каб тое, што належала ім, зьвярнуць сабе ізноў, а праз гэта вісіць над сьветам, як чорная хмара, пагроза вайны. Дык, каб не здарылася гэтага, Ллэйд-Джордж склянаецца на тое, каб перагледзець Версальскі дагавор, а гэтым самым адхіліць тым несправядлівасьці, якія ён прычыняе сьвету.

Вось чаму і цікавыя ангельскія выбары... Вось чаму і трывожнацца польскія газэты ўжо цяпер, называючы Ллэйд-Джорджа азычжом у вагі, які паказвае перавагу.

Ясна, што Ллэйд-Джордж ня будучы панам палажэньня, а толькі адзін шойдай у ангельскім урадавым коле, ня зможа зьдзейсьніць сваю праграму цалком. Аднак-жа... гэта не выключае таго, што можа быць іначай, а ня гэтак як ёсьці!

Скандал з цэнамі на хлеб.

Апошнімі днямі польская буржуазная прэса, „дбаючы“ аб дабро грамадзян польскае дзяржавы — пераважае турбуючыся аб сьлях існаваньня—падняла трывогу! То-ж не жартачы, цэны на жыта в 42 зл. зьменьшыліся на 27 зл. за 6 пудоў, а цэны на бульбу з 10 на 3 1/2 зл.

Тыя-ж газэты, відаць у гэтым вялікую пагрозу для земляробства і нават склонны бачыць земляробскую катастрофу. Урад, каб ратаваць палажэньне даў дазвол вывозіць ажожа за граніцу, што ўжо і зроблена, бо ўжо вывезена 2.500 вагонаў ажожа ды нават без аплаты пошлінай.

Ясна, што ўся трывога паднятая абшарнікамі ды гандлярамі нас не напугае. Бо беларускае сялянства—прынамсі са 100-90 гаспадароў—купляе хлеб. А калі так, дык такая зьява, як танны хлеб, яго можа толькі радаваць!

8 працы і дзейнасьці Беларускага Інстытуту Гас. і Культуры.

6 траўня г. г. Цэнтральны Урад наладаў сьвяткаваньне трэціх угодкаў сьмерці бел. паэта Каз. Сваяка. З гэтае прычыны ў Ключчанскім касцёле адбылося жалобнае набажэнства, якое адправіў кс. А. Станкевіч.

Пасьля набажэнства, у Ключчанскім паравяльным доме віце-старшыня Ц. Ур. В. І. Г. і К. інж. А. Клімовіч сказаў прамову, а кс. А. Станкевіч прачытаў рэфэрат аб жыцці і творчасьці Каз. Сваяка. Присутных, як у касцёле, так і ў парак. доме было вельмі многа. Дом ня мог умесціць усіх, дык шмат хто слухаў прамовы з сьнегі і з панадворку, праз адчыненыя вокны.

Присутныя былі пераважна Ключчанскія паравяляне. З таго настрою, які панаваў сярод іх было відаць, што памятка аб Сваяку яшчэ жыве ў ключчанцаў.

— В. стар. інж. Клімовіч, у другой палове траўня г. г. дакаваў рэвізію ў некалькіх гуртках Віленска-Троцкага і Апшыянскага паветаў, а пас. Станкевіч—другі віце-старшыня—адвёдаў школу Бел. Інстытуту Г. і К. у в. Рудаўка, Слонімскага павету.

Як вынікае са справаздачы пас. Станкевіча, дык школа ў Рудаўцы знаходзіцца ў добрым парадку, дзякуючы здохнай і ўмелай працы і кіраваньству вучыцелькі Таўлай. Даюся так-жа заўважыць вялікую ахвоту да навукі ў дзяцей, а ў сялян—любасьць і прыхільнасьць да роднае школы.

— Новыя Гурткі Бел. Інстытуту Гаспадаркі і Культуры заснаваліся ў вёсках: Нараты, Апшыня і Мэжалі—Апшыянскага павету.

— Дзейнасьць існуючых ужо Гурткоў працяглася, галоўным чынам, у ацэнках прадстаўленьнях, якія адбыліся ў вёсках: Шутаўцы, Вял. Муса, Сьвірдавічы, Мэжалі, Сьвягіца, Сьвінка, у мястэчках — Крэва і Жодзішкі і ў Шаўляўскай школе. Асабліва адзначыліся ў гэтай дзейнасьці тэатральныя дружныя пры Шутаўцкім і Жодзішкім Гуртках.

На 8 г. чэрвеня вызначаны прадстаўленьні ў в. Журыхі і Галышонкі, а так-жа запраектавана на бліжэйшы час у Медніках.

— Вельмі старанна, умела і пасьпешна працуе інструктар Вайцех Шутаўціч, дзякуючы якому і адбыліся невяторныя прадстаўленьні і заснаваны новыя гурткі.

3 Усходняй Беларусі.

Кімае пытаньне.

У беларускіх кнігарнях у Вільні зьявіліся нядаўна савецкія кніжкі. Вонкавы выгляд гэтых кніжак і іх розна-якасьць гаворыць за тое, што там, ува Усходняй Беларусі, выдавецкая справа пастаўлена добра. Калі так, дык здавалася-б, што можна было-б карыстацца гэтымі кніжкамі... Аднак-жа справа прадстаўляецца зусім іначай. На пераходзе гэтаму стаіць цана. Такія кніжкі, якія выдавалі ў Вільні, маюць цану 3-4 злоты, дык прывезеныя з Менску пацэнаваны ў 7-8 злотых. І ўся сутнасьць справы ў тым, што савецкая ўлада цэніць кніжкі не па курсавой цане свайго чырвонца, а па цане, якая падабаецца ёй. Напрыклад, кніжка цаном ў 1 рубель 40 капеек палічана на 7 зл. 40 гр., тагды, калі палічыць па курсавой цане грошай цана кніжкі будзе акіх 2 1/2 зл., а дзіцуншні кошты прывозу — 3 або 3 1/2 зл.

Ясна, што непамерная дарагоўля савецкіх кніжак перашкаджае пашырэнню беларускага слова друкаванага ў Менску. Бо, плаціць за такую-небудзь повесьць — 7 зл. 40 гр., запраўдная цана якой ёсьць 3-4 зл., ніхто ня зможа.

Беларусы і Украінская Акадэмія Навук.

У хуткім часе маюць адбыцца выбары сяброў ў Украінскую Акадэмію Навук. Украінскае Гістарычнае Таварыства выставіла, між іншым, кандыдатуру прэзідэнта Беларускай Акадэміі Навук Ус. Ігнатюскага. Польскае-ж Літэрадае Г-ва выставіла кандыдатуру беларускага акадэміка і народнага паэта Янка Купалы.

Разумеецца, што гэтым так-жа задаволены і месцевыя работнікі і наагул, усе тые людзі, якія купляюць сабе на жадцьце хлеб і іншыя прадукты земляробства.

Беларусы ў Латвіі.

Дзень Беларускай Культуры.

Канфэрэнцыя беларускіх арганізацыяў, якая адбылася 29—30 сакавіка г. г. аднагалосна паставіла: наладзіць у траўні і чэрвені ў мясцовасьцях Латгалі і Ідуksага павету, дзе жыве беларускае жыхарства, „Дзень Беларускай Культуры.“ Гэтае нацыянальнае сьвята мае на мэдэ азнабміць, як Беларусаў так-жа і іншыя нацыянальнасьці з тым хуткім разьвіццём беларускай культуры і з тымі-ж дасягальнямі, якія яна асабліва дапама за апошнія 25—30 гадоў.

Сьвяткаваньне „Дня Беларускай Культуры, распачнецца ў Давіньску. 26 чэрвеня ў 6 гадзінаў-вечара адбудзецца ўрачыстая акадэмія і канцэрт у памешканьні Давіньскай дзяржаўнай беларускай Гімназіі, прысьвечаны дню беларускай культуры, маючы мэтэ азнабміць шырокія колы грамадзяства з сучасным палажэньнем Беларускага Народу.

У сувязі са сьвяткаваньнем „Дня Беларускай Культуры“ у памешканьні гэтай-жа Гімназіі 25 і 26 траўня ад 10 гадз. раніцы да 6 гадз. вечара, адбудзецца выстаўка вучэбскіх прац, як Гімназіі, так і пачатковых беларускіх школ. Частка выстаўляных экспанатаў будзе тавна распранана.

На выстаўцы будзе наладжаны „куток беларускай прэсы.“ дзе публіка будзе мець магчымасьць азнабміцца з пераходнымі беларускімі друкамі, а так-сама з прыгожымі пісьменьствам і навуковымі выдавнямі.

(„Сегодня“ № 141).

3 жыцця Польшчы.

Турботы аб земляробстве.

На паседжаньні сваім рада міністраў паставіла скасаваць забарону аб прывозе пшаніцы ў Польшчу і пошліну на вываз жыта. Гэта знача, што цяпер у Польшчу будзе прывозіцца пшаніца без абмежаваньня, а вывозіцца будзе жыта без аплаты пошлінай.

На тым-жа паседжаньні паставіла дэзволіць вываз 25 тысяч тон (тона—61 пуд) аўса і 5 тысяч тон макухі, і так-жа не браць за гэта пошліну.

Усё гэта робіцца дзеля таго, каб падаражэць земляробскія прадукты ў Польшчы, а гэтым самым дадуць большую карысьць земляробскія гаспадаркі іх гаспадарам.

Гандаль Польшчы з сав. Расеяй.

Газэты падалі вестку аб тым, што Саветы зрабілі заказ на польскія тавары на агульную лічбу 1 мільён 650 тысяч дэляраў. Польскія праміслоўцы так-жа не асталося без увагі да саветаў, бо закупілі ў Расеі на 1 мільён дэляраў, пераважна, табакі. Далейшае разьвіццё гандлёвых спраў будзе залежаць ад таго, як удацца разрахавацца за гэтыя заказы.

Польскія пратэсты.

Польскія і заграничныя газэты падалі вестку аб тым, што савецкія камісары на зьездах саветаў у Харкаве і Тыфлісе выступалі з вострымі заявамі адносна Польшчы: старшыня Украінскага Савецкага Ураду, быццам, сказаў, што 7 мільёнаў украінцаў у Польшчы ня маюць палітычных правоў, а ў Тыфлісе, прадстаўнік Украіны заявіў, што „украінскі народ на тым баку граніцы яшчэ мучыцца пад ботам Пісудскага.“

Польскі ўрад з прычыны гэтакіх заяваў падаў тратэст савецкаму ўраду, адзначаючы, што Саветы ня маюць права ўмешвацца ў унутраныя справы Польшчы.

Нацешыліся.

У мінулыя два гады 12 траўня, староньнікі граўневага перавароту, калі марш. Пісудскі аружнаю сілаю скінуў урад Вітаса і стварыў свой урад пад левунгам напярвы жыцця, гэты дзень урачыста сьвяткавалі. Сьлёта прайшло ўсё паціху. Нацешыліся!

Электрафікацыя.

Амерыканскі прамісловец Гаррыман атрымаў канцэсію на электрафікацыю Польшчы. Паводле гэтае канцэсіі, Гаррыман будзе праводзіць электрафікацыю за свае грошы, але-ж ясна, што будзе і эксплёатаваць электрафікацыю.

На практыцы гэта будзе, прадстаўляецца, прыблізна, гэтак:

Калі Гаррыман пабудуе, электрычную сетку ў якім-колічэсь месцы, дык даход за карыстаньне з яе забярае сабе, а гэта знача, што ён будзе вывозіць грошы за граніцу.

НАВІНЫ.

Аб лекцыі інж. Дубейкоўскага. Неяк нядаўна інжынер Дубейкоўскі, у Віленскім Гуртку В. І. Г. і К., прачытаў лекцыю аб рэформе ў высковым будаўніцтве. Гэтая лекцыя зьяўлялася працагам гэтай лекцыі, якую п. інж. Д. прачытаў зьімом.

У вельмі прыгожым спосаб пав. лектар прадставіў прысутным справу рэформы будаўніцтва, а так-жа і пляны высковых хат у трох размерах. Умелае чытаньне лекцыі і арыгінальныя віды высветленых плянаў, далі прысутным правасьці цікака гадзіну часу. Ясна, што калі гутарка ідзе аб высковым будаўніцтве, дык было-б пажадана, каб лекцыю пераносілі на высковы грунт. Але-ж, на жаль, гэта ня хутка здарыцца, бо паехаць на правіцыю п. інж. ня можа дзякуючы таму, што не дазволіць яму на гэта час, а каб выдаць кніжку, дык трэба шмат грошай дзеля таго, што плян праектаваньня будынкаў з паясьняючым іх зьместам складаецца вялікую кніжку, што вымагае вялікіх коштаў.

Сходна Беларускага Студэнскага Саюзу. 26 траўня г. г. адбыўся агульны гадавы сход Беларускага Студэнскага Саюзу ў Вільні. На гэтым сходзе адбыліся перавыбары ураду Саюзу, у які: увайшлі-старшыням Шкелевак і сябрамі — Гаўрылічанка, Зянюк, Гліноскі і Калоша, кандыдатамі — Чатырчанка і Ст. Станкевіч. У рэвізійную камісію — Тулейка, Сінкевіччанка, Амеляновіч і кандыдаты — Куціцкі і Мадзьвеева. Рэдактарам „Студэнскай Думкі“ выбраны Я. Зянюк.

На гэтай сходцы здарыўся між студэнтамі маленькі інцыдэнт. Як нас паінфармавалі, дык справа прадстаўляецца гэтак:

На агульным сабраньні студэнтаў Віленскага унівэрсытэту, дзе былі прысутнымі: Беларусы, паліакі, літвіны і украінцы, паўстала пытаньне аб тым, каб з пазовы студэнскай арганізацыі „Братняя Памачы польскай акадэмічнай моладзі“ выкінуць слова „польскай“, бо-ж да арганізацыі належаць і непаліакі. І калі гэтаму спрацівіліся студэнты — паліакі і калі на знак пратэсту пакінулі сабраньне Беларусы, украінцы і літвіны, дык 5 беларускіх студэнтаў, — Саковіч, Вяцкек, Хвораст, Вярбіцкі і Касяк, — не падпарадкаваліся агульна-савезнай дысцыпліне і асталося надалей у польскай кумпаніі. Напярэды ўрад Бел. Студ. Саюзу паставіў гэтую справу на агульную сходку В. Ст. Саюзу, якая, абаварвалася 26 траўня. Гэтым разам схода паставіла: спыніць сяброўскую дзейнасьць на першыя два трымэстры 1929-30 вуч. году, студэнтаў Саковіча і Валецкага, а студэнтам Хворасту, Вярбіцкаму і Касяку абвешчаны публічны выгавар. Ясна, што, як прыгавораныя, так і некалькі тых студэнтаў, якія салідарызаваліся з імі, асталося незадаволенымі і на знак пратэсту гэтым разам ужо яны, пакінулі беларускую сходку.

Чаму 5 Беларусаў пагадзіліся з паліакімі, так і не ўдалося даведацца, бо схода Бел. Студ. Саюзу не захацела выслушаць вінаватых перад імі калегаў. Быццам, справа была для прысутных ясна без ніякага высветленьня. Часопісі. Вышаў № 3 часопісі „Шлях Моладзі“ з прыгожым і цікавым зьместам. Адрэс рэдакцыі: Вільня, Людвіскавая вул. д. № 1, кв. 23. Цана аднаго нумару — 35 гр., падпіска на паўгода — 2 зл.

— Вышаў № 5 (25) мясячніка „Саха“. Зьмест „Сахі“ гэтым разам значна зьмяніўся. Зьместа два палітычна-эканамічных артыкулы, два — аб балочце, два ляркаскага характару для жанчын і хроніка аб Дварчанінавай перамайскай дзейнасьці.

Цана аднаго нумару — 30 гр., падпіска на паўгода — 1 зл. 75 гр. Адрэс рэдакцыі: Вільня, Віленская вул. д. № 8.

Новая кніжка. Выданьнем „Сахі“ выпушчана кніжка „Як палепшыць песькавую глебу“. Кніжка мае 24 старонкі друку. Цана 30 гр. Выпісаць і купляць можна ў кн. „Пагоня“ (Wilno, Zawalna, 7). Там-жа ёсьць і гадзінкі „Сахі“ за 1927 і 28 г. па цане: за 1927 г. — 1 зл. 15 гр. і за 1928 г. — 1 зл. 50 гр.

У кнігарні „Пагоня“

(Вільня, Завальная вул., 7.). прадаюцца гэтакія кніжкі:

З роднае Нівы—зборнік прыгожага пісьменьства, папулярнае веды і г. д. Цана — 1 зл.

Граматыка — Б. Тарашкевіча — новае напраўленае выданьне. Цана 2 зл. Беларуска-Польскі Словнік — Друцкага—Падбярэзкага. Сабрана да 15 тысяч беларускіх слоў і ператлумачана

Гаспадарскі аддзел

Паводле кнігі агр. Люста.
(працяг)

Якія севазвароты падходзяць для сялянскай гаспадаркі на нашых землях.

У розных частках нашага краю сяляне ўжо ўводзяць на хутарах шматпольныя севазвароты. Севазвароты ўводзяцца імі розныя: чатырох, шасці, сямі, васьмі і дзесяці польныя. У гэтых севазваротах сеецца канюшына, дык яны называюцца канюшынымі ці травапольнымі севазваротамі. Але, у некаторых выпадках, сяляне ўводзяць на хутарах і другія севазвароты, у якіх канюшыны няма. Такія севазвароты заводзяцца толькі на асобных, параўнаўча, невялікіх, дзялянках зямлі, з сухім, нястанным грунтам, на якім канюшына перш за ўсё ад недахвату вільгаці і таму дрэнна расце.

Канюшыныя севазвароты прыгодны для ўсякіх грунтаў, нават і для лёгкіх пячэных, калі толькі яны ня вельмі сухія, на якіх канюшына расці ня можа.

Самы прасты з гэтых севазваротаў, — чатырохпольны з васьмілетнім чарадаваннем расьлін. У ім адно поле ляжыць пад папарам, другое — пад азімнаю, трэцяе — пад ярыною і чацьвертае — пад канюшынаю. Канюшынаю карыстаюцца ў гэтым севазвароце два гады, таму кажа ён мае толькі чатыры палі, але чарадаваньне расьлін у ім васьмілетняе, г. ё. поўны зварот пасаваў даконваецца ў ім у працягу васьмі гадоў. Таму ён і называецца „чатырохпольным севазваротам з васьмілетнім чарадаваньнем расьлін“.

Вывіям кожнае поле чатырохпаліткам і паглядзім, як у гэтым севазвароце чарадоўцца пасаваў. Палі абазначым нумарамі: № 1, 2, 3, і 4.

	№ 1.	№ 2.	№ 3.	№ 4.
1-шы год	Папар.	Жыта	Ярына	Канюшына 1-га пакоснага году.

На наступны (2-і) год на полі № 1 будзе жыта з пасаваў канюшыны з цімахвейкаю; на полі № 2 пасяля жыта будзе ярына; на полі № 3 будзе папар, а на полі № 4 пакінецца канюшына на другі пакосны год.

	№ 1.	№ 2.	№ 3.	№ 4.
2-і год	Жыта з канюшынаю.	Ярына.	Папар.	Канюшына 2-га пакоснага году.

У гэтым (2-ім) годзе па жыцце пасеяна канюшына, каб на наступны (3-і) год не астацца без травы, бо канюшына на № 4 да наступнага году будзе загарана. На трэці год на полі № 1 будзе канюшына I (першагодняя); на № 2 — папар; на № 3 — жыта і на № 4, па загаранай канюшыне — ярына.

	№ 1.	№ 2.	№ 3.	№ 4.
3-і год	Канюшына I.	Папар.	Жыта.	Ярына.

на польскую мову. Беларускія словы друкаваны кірыліцай і лацінкай. Ц. 7 з.

У Таварыстве Беларускай Школы. Тое палажэньне, якое стварылася ў гэтым таварыстве яшчэ ўсё не дае выразнага прадстаўленьня аб вырашэньні яго справы. Дачасная Камісія ўсё няк ня можа сабраць зьезд, а з другога боку, некаторыя сябры хочуць як найхутчэй выясьніць палажэньне. Вось, мо' дзея гэтага, старая Управа Т-ва скасавала сваё пярэдняе зрэчэньне, ды ізноў вярнулася да выкананьня сваіх абавязкаў.

Мы ня маем падрабязных дадзеных, як гэта сталася, аднак-жа ёсьць пэўныя чуткі аб тым, што Астроўскі, Луцкевіч, Трэшка, Коуш, Грышкевіч, Чатырка, Янка Станкевіч і цэлы рад драбнейшых сяброў выключана з Т-ва Беларускае Школы.

З дрэўка па галінцы.

Кожны народ мае свайго святаго! Вось напрыклад, камуністы. Яны маюць Леніна. Ці, праўдзівей, ня Леніна, а толькі труп яго, з-за якога маюць дужа турботы. Падправаць, і тым і гэтым, а ён, усё-ж такі — гніе ды гніе...

Ну, а кітайца? — Кітайцы так-жа маюць святага труп — Сун-ят-Сена. Нядаўна, яны перавязьлі гэты труп з Пэкіна ў Нанкін — у новую сталіцу... А там?.. пабудавалі на Пур-Пур-гарэ „капіліцу“ ды змясьцілі там астаткі свайго Ходзі. І вось, гэтая „капіліца“ стане святай для кітайскага народу.

Разумеецца, што ўсе гэта не абшлось пацеху... Былі ўрачыстасьці, цэрамоніі, набажэнствы і розныя „кадзілы“, якія — ані Сун-Ят-Сену, ані кітайскаму народу нічога не далі... Не далі, а ўзяць, дык узялі!.. Сама „капіліца“ каштавала мільён дэляраў.

Сун-Ят-Сен — кітайскі рэвалюцыянер:

Канюшына ў гэтым (трэцім) годзе нідзе не пасеяна, таму што на полі № 1 канюшына першагодняя, якая ў наступны (4-м) годзе даець яшчэ пакос. На 4-м год на полі № 1 будзе канюшына II (другагодняя) на № 2 — жыта з канюшынаю; на № 3 — ярына і на № 4 — папар.

	№ 1.	№ 2.	№ 3.	№ 4.
4-м год	Канюшына II.	Жыта з канюшынаю.	Ярына.	Папар.

На № 2 па жыцце ў гэтым годзе пасеяна канюшына з цімахвейкаю, каб у наступным (5-м) годзе не астацца без травы, бо на № 1 да наступнага году яна будзе загарана.

	№ 1.	№ 2.	№ 3.	№ 4.
5-м год	Ярына.	Канюшына I.	Папар.	Жыта.

Канюшына ў гэтым годзе нідзе не пасеяна, таму што на № 2 канюшына першапакоснага году, які яшчэ і ў наступным годзе будзе касіцца.

	№ 1.	№ 2.	№ 3.	№ 4.
6-ты год	Папар.	Канюшына II.	Жыта з канюшынаю.	Ярына.

Па жыцце на № 3 у гэтым годзе канюшына пасеяна, таму што на № 2 канюшына другаягодняя і да наступнага году яна будзе загарана.

	№ 1.	№ 2.	№ 3.	№ 4.
7-м год	Жыта.	Ярына.	Канюшына I.	Папар.

Дзея таго, што на № 3 канюшына першагодняя, дык яна ў гэтым годзе ізноў не пасеяна.

	№ 1.	№ 2.	№ 3.	№ 4.
8-м год	Ярына.	Папар.	Канюшына II.	Жыта з канюшынаю.

У гэтым годзе па жыцце ў № 4 канюшына пасеяна.

У наступным (9-м) годзе на № 1 будзе папар, на № 2 — жыта, на № 3 — ярына і на № 4 — канюшына I, г. ё. акурат тыя-ж расьліны, якія былі на палёх у I-м годзе, знача з 9-га году пачынаецца паўтарэньне таго парадку чарадаваньня пасаваў, які мы прасачылі. Дык, у разгледжаным севазвароце поўны зварот пасаваў даконваецца ў васьмігадовы тэрмін. У працягу гэтага часу на кожным полі бывае 2 разы

жыта, 2 разы ярына, 2 разы папар і з кожнага поля збіраецца 2 гады канюшыны.

Як мы бачылі, канюшына сеецца ў гэтым севазвароце на кожны год, а праз год.

Высяваецца збожжа ў чатырохпольным севазвароце толькі на чацьвертую частку меней, чым пры трохпольлі. Калі, напрыклад, у трохпольным севазвароце высевалася на полі 4 пуды жыта, дык пры чатырохпольлі будзе яго высевана 3 пуды. Але за тое, пры ўвядзеньні чатырохпольнага севазвароту, і папарнае поле становіцца такжа меншым на чацьвертую частку, гною-ж атрымліваецца ў гаспадарцы куды больш, чым раней, вынікам таго і ўраджаі павышаюцца настолькі, што хлеба пры чатырохпольлі збіраецца ня менш, а значна больш, чым пры трохпольлі. Апрача таго і даход ад жывёлагадоўлі значна павышаецца.

Чатырохпольны севазварот вельмі выгадны дзеля яго прастаты, але ён мае некаторыя недахопы, дзякуючы якім яго ўводзяць у рэдкіх выпадках.

Галаўнейшы недахоп выяўляецца ў тым, што аднаго году ярыну прыходзіцца сеець на задзіранелай зямлі, — пасяля канюшыны, і ў гэтым годзе няма адпаведнага месца пад бульбу, бо распрацаваць зямлю пад бульбу пасяля другагодняй канюшыны досыць трудна; але, за тое, месца пасяля канюшыны вельмі добрае для пасаваў лёну. На другі год уся ярыну прыходзіцца сеець на мягкай зямлі, высаўшай з-пад жыта, знача для бульбы месца будзе выгаднае, але, за тое, для лёну месца гэтае будзе горшым, чым пасяля канюшыны.

Каб абавіцца ад гэтых нявыгоднасьцяў, разбіваюць раллю не на 4 а на 8 палёў, г. ё. дзеляць кожнае поле чатырохпольнага севазвароту папалам, так што атрымліваецца 2 палі азімныя, 2 — ярыны, 2 — папару і 2 — канюшыны. І стварыўшыся такім чынам васьміпольным севазвароце, плошча пад збожжам і травамі тая-ж самая, што і ў чатырохпольным; не мяняцца ў ім так-жа і чарадаваньне пасаваў.

Васьміпольны севазварот ёсьць, па сутнасьці, той-жа самы чатырохпольны севазварот, у якім кожнае поле разьдзелена на 2 роўныя палавіны і кожная палавіна адначасна асобным нумарам. Адрожніваецца васьміпольнае ад чатырохпольнага толькі тым, што ў ім канюшына сеецца кожны год і толькі на адной палавіне жыта, а ад гэтага атрымліваецца тая карысьця, што ў гаспадарцы кожны год ёсьць і першагодняя і другагодняя, вынікам чаго і збожжа бывае заўсёды больш-менш аднолькавым. Апрача таго, заўсёды ёсьць выгаднае месца для якой-бы то ня было ярыны, — і для бульбы і для лёну, бо частка ярыны прыходзіцца сеець на мягкай зямлі, — з-пад жыта, а частку па пласту, пасяля канюшыны.

Паказаныя выгады атрымліваюцца ад васьміпольнага севазвароту таму, што ў ім канюшына сеецца штогод і, пры тым, не па ўсёй азімлі, а толькі на адной палавіне яе.

Вельмі часта сяляне, разьдзяліўшы сваю раллю на чатыры палі, сеець канюшыну штогод і не па пэўным азімным полі, а толькі на адной палавіне яго. Наладзіўшы так палі, яны думаюць, што завялі чатырохпольнае. Але такое „чатырохпольнае“ нічым не адрозніваецца ад васьміпольнага.

мецкі суд пакараў таго ягомасьця? Ці не перад вайною?..

А цяпер — адно запытаньне! Кім найвыгодней быць у сав. Расеі?

Ведаю, што адкажаце!..

— Камуністам!

Аднак-жа дужа памыляецеся.

А каб даказаць гэта, падаю гэтакую вось вестку.

У часе партыйнай чысткі ў ваенна-медычнай акадэміі ў Пецярбурзе перад кантрольнай камісіяй стаў таварыш Толь. І вось тут выкрылася нешта цікавае. Тав. Толь значыўся ў анкеце жыдам, хоць, як дазналася пасля, нічога з жыдоўствам ня меў. У запраўд-насьці — тав. Толь быў да рэвалюцыі дваранінам. А запісаўся ён жыдам дзеля таго, каб схаваць сваю запраўдную класавую прыналежнасьць, ды каб лепш устроіцца ў савецкай дзяржаве.

Дык што? — Ведаецца, кім найлепш быць у сав. Расеі? Дык што!.. Язык.

Усячына

На шляху да перамогі над грыпаю.

Газеты падаюць весткі з Масквы аб тым, што ў медыцынскіх колах вядзецца зацкаўленьне выклікаю адрываць доктар Сімоілава, якое некаторыя лічаць перамогай над грыпам. Спосаб д-ра Сімоілава палегае на тым, што на талерку з слязіною кіслатаю кладзецца некалькі крыстэлікаў марганцава-кіслатага калія. З гэтага выдзіляецца хлор, які ўдхваецца хворым у працягу 30 мінут: праз чатыры гадзіны гэта паўтараецца. Пасля першае спробы дзеяцца заўважыць раптоўнае напружэньне хворага. Пасля другога спробы паніжаецца гадэрачка і гінуць аб'явы катару. За два дні наступнае поўнае працаздольнасьць.

Цяпер вядуцца досьледы над гэтым адкрыцьцём, дык пажодаем, каб далі яны карысныя вынікі на дабро чалавечтва!

Абмен дэляраў на дэляры

Амерыканскі урад выпусьціў новыя дэляры. Аднак-жа старыя дэляры маюць сіду такжа: для іх абмену ніякага часу не вызначана. Абмен дэляраў старых выпускаў на дэляры новага выпуску, будзе даконвацца ў парадку звычайнага грашовага кругазвароту. А гэта знача, што дэляры абмяняць на дэляры можна тагды калі захочацца ці калі на гэта прадставіцца адарэньне, без ніякага асаблівага стараньня.

Апошнія навіны.

— Студэнт Васільюс, які запозара-ны быў у нападзе на Вальдэмараса — разстрэляны ў Коўне. Разстрэляны такжа, за гэты самы напад, яшчэ 4 чал.

— Савецкі урад назначыў верхава-дам чырвоных войск у сяр. Азіі Тухачэўскага. Гэта зроблена, маючы ў віду абвясчэньне бухарскім эмірам святай вайны проці балышавікоў. Тухачэўскі знавы тым, што ў 1920 годзе пацярпеў ваенную няўдачу пад Варшавам.

— Згодна тых дадзеных, якія зьявіліся да гэтага часу ў газэтах, на Віленшчыне налічваецца 140 тысяч чалавек, якія галадаюць, у поўным значэньні гэтага слова.

— Варшаўскі праваслаўны мітрапаліт выключыць з ліку праваслаўных і аддаў пад анафэму украінца д-ра Рачынскага. Як сьведчаць украінскія газэты, дык д-р Рачынскі зьяўляецца чыстым хрысьціянствам праваслаўнага вераваньня. Выключылі яго з праваславія за тое, што ён зьяўляецца адным з галаўнейшых дзеячоў па украінізацыі царквы.